



Kunsill Lokali Fontana

Minuti tas-76 (sitta u sebghin) laqgħa tal-Kunsill Lokali Fontana li saret nhar il-Erbgħa 30 ta' Jannar 2013 fis-Sala tal-Komunità. Bdiet fil-6.00p.m.

Prezenti għall-laqgħa:

Sindku: Is-Sur Saviour Borg

Kunsilliera: Is-Sur Victor Cefai
Is-Sur Horace Micallef

L-Aġent Segretarju Eżekuttiv: is-Sur Louis Stefan Magrin

Is-Sur Anthony Borg u s-Sur Lorry Apap talbu jkun skużati peress li ma setgħux jattendu.

1. Talba

- 1.1 Il-laqgħa kienet preseduta mis-Sindku s-Sur Saviour Borg. Bdiet b'talba mill-Aġent Segretarju Eżekuttiv.

2. Qari u Approvazzjoni tal-Minuti

- 2.1 Ma kienx hemm Minuti għal-approvazzjoni peress li kienu għadhom mhux lesti.

3. Korrispondenza

3.1 Memos

- 3.1.1 Memo 1/2013: Tikkonċerna l-għeluq tas-sena finanzjarja 2012 primarjament biex jiġi osservat l-proċess stabilitt.
- 3.1.2 Memo 2/2013: Titratta l-obbligazzjonijiet u l-proċeduri relatati mal-Elezzjonijiet tal-Kunsilli Lokali li ser isiru f'Marzu 2013.
- 3.1.3 Memo 3/2013: Għal-ewwel darba il-kors fil-Kitba tal-Malti din is-sena ser jiftaħ Għawdex ukoll.

3.2 Korrispondenza

- 3.2.1 E-mail mill-Kunsill Malti għas-settur tal-Volontarjat li titratta laqgħat li jixtiequ jagħmlu għal-Kusilli għal-Għaqdiet u Organizzazzjonijiet Volontarji li jinsabu f'din il-Lokalita'. Huma jixtiequ jkunu jafu jekk hemmx xi oġġezzjoni għal din it-talba. Il-Kunsill ma sab l-ebda oġġezzjoni iżda is-Sindku irrimarka li teżisti l-*Bye Law* dwar il-kiri tas-



Kunsill Lokali Fontana

- Sala. Ghalhekk gie deciz li jintalab parir mid-Dipartiment jekk tistax issir eccezzjoni mal-ghaqdiet non-governattivi.
- 3.2.2 E-mail mill-*OASI Foundation* biex jaraw jekk hux possibli li tintuza s-Sala tal-Komunita` fuq proġett li għadu qed jigi evalwat jekk jistax jitwettaq jew le.
- 3.2.3 Ktejjeb mibgħut mill-*Malta Library & Information Association* fuq it-tmexxija tal-Libreriji. Dan huwa intitolat *Guidelines & Standards for Public Lending Branch Libraries*.
- 3.2.4 Ittra mibgħuta mill-Kumitat Ċelebrazzjonijiet Nazzjonali u Reġjonali fi ħdan il-Ministeru għal-Għawdex li tirtigwarda meta ser isiru ċ-ċelebrazzjonijiet tal-Karnival għas-sena 2013. Dawn ser ikunu fit-2, 9, 10 u 12 ta' Frar 2013.
- 3.2.5 Is-Sindku ġe mistieden għal-laqqgħa li saret fid-9 ta' Jannar 2013 li saret mar-rapreżentanti tal-Enemalta fuq rapporti ta' ħsar, bozoz godda u materji oħra. Huwa attenda għal din il-laqqgħa li saret fl-uffiċċju tal-Kunsill Lokali tal-Victoria.
- 3.2.6 Id-Dipartiment tal-Gvern Lokali inforrma lill-Kunsill Lokali bl-allokazzjoni finanzjarja għal-ewwel erba' xhur ta' din is-sena jiġifieri min Jannar sa' April. Dan ġara peress li l-Budget għas-sena 2013 għadu mhux approvat mill-Parlament. Din l-allokazzjoni giet imqasma skont l-*Item of Expenditure* mid-Dipartiment stess. L-ammont allokati huwa ta' €44,248.
- 3.2.7 Is-Sovrintendenza tal-Patrimonju Kulturali bagħtet il- Heritage Report għal-2012 biex jimtela mill-Kunsill. Dan imtela` mil-Aġent Segretarju Eżekuttiv.
- 3.2.8 Fis-7 ta' Jannar 2013 ir-*Russian Centre for Science and Culture* informa lil dan il-Kunsill biex tittella eżebizzjoni fid-9 ta' Jannar 2013, jiġifieri jumejn biss wara li l-Kunsill ġie infurmat. Wara li l-materja giet diskussa bejn l-Aġent Segretarju Eżekuttiv u s-Sindku ġie deciz li ma kienx possibli li dan isir fi żmien daqhekk qasir.
- 3.2.9 Id-Dipartiment tal-Gvern Lokali bagħat OPM circular 1/2013 li tikkonċerna x-xoljiment tal-Parlament. F'din iċ-ċirkolari qed jigi speċifikat li ma jistax isir reklutaġġ mas-Servizz Ċivili jekk mhux f'każ eccezzjonali. Din il-mizura tibqa fis-seħħ sakemm il-Parlament jibqa xolt.
- 3.2.10 E-mail mingħand *Smart Technologies* li tirtigwarda l-prezzijiet biex il-Kunsill jikri minflok jixtri kompjuter. Fil-Każ ta' dan il-Kunsill diġa xtara kompjuter u jidher li kien jaqbel aktar milli wiehed joqgħod jikri.
- 3.2.11 E-mail mingħand *Primesolar* (Malta) Ltd. Din qed titlob biex jekk il-Kunsill ikun interessat li jidhol għal xi proġetti ta' *solar* jew *wind energy* hi lesta li tofri l-esperjenza tagħha.
- 3.2.12 E-mail mid-Dipartiment tal-Gvern Lokali li tikkonċerna l-avvizi li harġet il-Kummissjoni Elettorali dwar l-Elezzjonijiet ta' Marzu u li ġew ippubblikati fil-Gazzetta tal-Gvern.



Kunsill Lokali Fontana

- 3.2.13 E-mail mid-Dipartiment tal-Gvern Lokali li tirrigwarda r-Regolamenti dwar l-Elezzjonijiet għall-Kunsilli Lokali li ser isiru fid-9 ta' Marzu 2013.
- 3.2.14 Ittra mill-Uffiċċju Elettorali rigward l-granet u l-hinijiet tat-tqassim tad-dokumenti tal-votazzjoni.
- 3.2.15 Id-Dipartiment tal-Gvern Lokali staqsa jekk il-Festival tal-nar isirx f'isem il-Parroċċa għax f'dak il-każ ma jistax isir b'fondi pubbliċi. L-Aġent Segretarju Eżekuttiv informa lid-Dipartiment li dan isir f'isem il-Kunsill Lokali.
- 3.2.16 E-mail mill-Greenpak li tikkonċerna l-proposta tagħhom fuq il-gbir tal-iskart riċiklat. Din il-proposta saret fuq talba tas-Sindku halli l-Kunsill ikun jista jqabbel ma dik tal-Green MT u għalhekk tintagħzel l-aktar waħda vantaġġuza. Is-Sindku qal li aħjar ma tittehidx deċiżzjoni issa li din il-legislatura tal-Kunsill waslet fi tmiema u għalhekk għandu jiġi deċiż mill-Kunsill il-gdid li ser jiġi elett. Is-Sindku talab ukoll biex is-servizz mal-Green MT jiġi estiż għal-xahar ieħor.
- 3.2.17 E-mail mid-Dipartiment tal-Gvern Lokali f'isem l-Enemalta rigward min hu responsabbli mil-lampi tat-toroq arterjali u distributorji. Fil-każ tal-Fontana hemm triq ix-Xlendi li taqgħa taħt Transport Malta li tibda min tarf Pjazza l-Ghejun sal-Knisja tax-Xlendi waqt li l-parti mill-Knisja tax-Xlendi sal-ATM tal-HSBC huma responsabilta' ta' l-Enemalta. Jidher ukoll li Triq il-Għajn qegħda taqgħa taħt r-responsabilta' tal-Enemalta. Ma din ta' l-aħħar il-Kunsill ma qabilx peress li kien sar ftehim mal-Enemalta meta saru l-fanali u din it-triq giet devolur lill-Kunsill. Għalhekk l-Aġent Segretarju Eżekuttiv gie mitlub biex jinforma lil min hu konċernat b'dan in-nuqqas ta' qbil.
- 3.2.18 E-mail mid-Dipartiment tal-Gvern Lokali fejn il-Kunsill gie mistoqsi jekk kienx hawn xi hadd mill-impjegati tal-Kunsill li gawda min xi *Family Friendly measures* jew *special leave* fl-2012. Ir-Risposta kienet fin-negattiv.
- 3.2.19 E-mail mid-Dipartiment tal-Gvern Lokali rigward l-iskali tal-pagi għal-2013.
- 3.2.20 E-mail minghand is-Sur Clifford Vella fejn qed joffri prezzijiet imraħsa fuq tlett kotba li hareg. Dan il-Kunsill kien xtara l-ktieb 'Leggendi, Misteri u Għajdut mill-Gzejjer Maltin'. Għandu ukoll il-Kotba 'Mtiehen tat-thin tal-Qamh fil-Gzejjer Maltin' għall-prezz ta' €10.50 u 'Ta' Kola Windmill' għall-prezz ta' €6.95. Il-Kunsill qabel li ma kienx hemm bżonn.
- 3.2.21 E-mail mill-Assoċcazzjoni tal-Kunsilli Lokali fejn qegħda tikkundanna l-att vandalu li sar fuq ir-residenza tas-Sindku ta' Haż-Żebbuġ is-Sur Alfred Grixti. Il-Kunsill qabel li tintbagħat e-mail bhala turija ta' solidarjeta' mas-Sur Alfred Grixti.
- 3.2.22 Il-Kunsill gie mitlub jagħmel *uploading* ta' xi dokumenti fuq il-website fosthom l-*Audited Accounts* tat-2011.



Kunsill Lokali Fontana

- 3.2.23 L-ombudsman baghat rakkomandazzjoni fejn jidhlu permessi li l-Kunsill jista' jidher li jista' jkun li kemm il-MEPA kif ukoll Transport Malta jkollhom xi forma ta' responsabilita' fuq l-istess zoni. Ghalhekk qed jigi rakkomandat biex qabel ma' Kunsill jidher xi permess, b'mob partikulari bhal dak li nħareġ li-Ċirku li waqqaf it-tinda fit-*Tradefair Grounds* in-Naxxar f'Diċembru li għadda, għanda issir konsultazzjoni mal-MEPA.
- 3.2.24 E-mail mid-Dipartiment tal-Gvern Lokali jekk hawnx xi Kunsill Lokali li jista' jkun interessat li jidher bi shab ma' xi Kunsill ieħor u japplika taht *Measure 3 – Support for projects initiated by civil society organizations*. Dan jitratta skambju ta' informazzjoni ta' prattici tajba tal-Komunijazzjoni madwar l-Ewropa.
- 3.2.25 Ittra mill-Ministeru għar-Riżorsi u l-Affarijiet Rurali li jikkonċerna kors fuq żbir ta' sigar dekorattivi. Dan ser isir mid-Direttorat tal-Agrikoltura u ser ikun mifruq fuq 5 t'ijiem fi Frar. Il-kors ser isir ta' Qali.
- 3.2.26 Il-Ministeru għal-Għawdex bagħat il-Kalendarju Kulturali għax-xahar ta' Frar u staqsa lill-Kunsill Lokali biex jekk hemm xi attivitajiet f'Marzu u April għanda tintbagħat l-informazzjoni meħtieġa.
- 3.2.27 Ser issir laqgħa mill-MEUSAC u l-MEPA nhar it-Tlieta 5 ta' Frar fl-10.00a.m. il-Belt Valletta dwar is-Siti Natura 2000 li ser titratta l-immaniġjar tagħhom.
- 3.2.28 Ittra mill-Arkivji Nazzjonali biex l-Kunsill jibgħat l-Minuti peress li qegħda toqrob it-tmiem tal-Legizlatura. Huwa maħsub li jintbagħtu kif tagħlaq il-Legislatura.
- 3.2.29 Id-Dipartiment bagħat ir-regolamenti emendati dwar attivitajiet li jeħtieġu permess mill-Kunsill Lokali kif ukoll dwar liċenzji tal-kummerċ.
- 3.2.30 E-mail mid-Dipartiment tal-Gvern Lokali fejn il-Kunsill gie mitlub jirrevedi l-ammonti tal-Iskema Inizzjattivi Sportivi 2013 fuq il-livelli tal-ammonti li intefqu fis-snin preċedenti halli l-allokazzjoni tigi imqasma aħjar bejn il-Kunsilli kollha.
- 3.2.31 Is-Sur Joe Mercieca il-ħaddiem tad-Dipartiment tal-Gvern Lokali assenjat mal-Kunsill gie infurmat mid-Dipartiment li l-*Leave carried forward* mill-2012 gie approvat, jigifieri dak ta' 151 siegħa. L-approvazzjoni qegħda titlob ukoll biex preferibilmment dan irid jieħdu sa' l-aħħar ta' April.
- 3.2.31 Intbagħtet ittra mid-Dipartiment tal-Gvern Lokali rigward d-devoluzzjoni tax-xelter. Id-Dipartiment kiteb ukoll li qed jistenna risposta mill-Kunsill biex id-Dipartiment tal-Artijiet ikun jista' jipproċedi bid-Devoluzzjoni.



Kunsill Lokali Fontana

3.3 Ilmenti / Suggerimenti

- 3.3.1 Ittra minghand Mario Vella li ghandu l-ghelieqi n-nahha ta' wara l-Biccerija l-qadima. Qed jitlob li l-passagg li hemm jitwessa b'metru halli l-bdiewa jkunu jistghu jinzlu għall-prodotti taghom peress li fit-triq tax-Xlendi ma jistghux jipparkjaw. Qed jitlob ukoll li meta jitnaddaf il-wied il-materjal li jittella jinxtehet f'għalqa hemmek stess peress li dan hu l-istess materjal li kaxkar il-wied min din l-għalqa. Talab ukoll biex titranġa daqxejn ta' ġiebja żghira biex igawdu minnha l-bdiewa tal-madwar. Il-Kunsill qabel li jintbagħat dan l-ilment lid-Direttur tal-proġett u żviluppi fil-Ministeru għal-Għawdex.

4. Performace Bonus

- 4.1 Il-performace bonus tal-ex Aġent Segretarju Eżekuttiv kif ukoll ta' dak prezenti ma ġewx diskussa peress li kull ma kien hemm prezenti żewġ Kunsilliera u s-Sindku. Ġie deciz li jiġi diskuss fil-laqgħa li jmiss.

5. Għoti tal-Offerti

- 5.1 Il-Kunsill reġa talab parir mid-Dipartiment rigward l-offerta tal-ġbir tal-iskart, jiġifieri jekk din għandhiex toħroġ mill-ġdid jew le. Dan għaliex wara diversi talbiet mill-Kunsill, la mid-Dipartiment u lanqas mil-avukat tal-Kunsill ma kien mogħti dan il-parir. Is-Sindku ippropona u l-Kunsill qabel li jekk tiġi mogħtija risposta qabel il-laqgħa li jmiss fi Frar, terġa toħroġ l-offerta mill-ġdid qabel.
- 5.2 Is-Sur Joe Muscat ipprezenta kwotazzjoni għal xogħol ta' tlett bankijiet tal-ġebel inkluż it-tpoġġija u t-tikħil tagħhom għal prezz ta' €450. Dawn ser jitpoġġew f'tarf Triq Għajn Tuta fejn kien sar il-proġett bil-ġebbla tal-qawwi fuq stil rustiku.
- 5.3 Offerta FONQ 05/2012: *Non-Slip texture Hardstone Floor Tiles for external use for the publicly accessible roof of the Fontana Local Council Offices.* Saret is-seduta tal-Bord tal-Appell fid-29 ta' Jannar 2013 fejn xehed il-Perit Gordon Vella. Is-seduta ġiet aġġornata għat-13 ta' Frar fin-12.30 pm.
- 5.4 Is-Sindku ippropona biex fuq il-bejt tat-tielet fażi taç-Ċentru Ċiviku isir *Open Gym* minflok issir bandla ohra. Dan anke għar-raġuni li skont il-kwotazzjoni tas-Sur Mario Mallia din il-bandla tiswa aktar min €2,000. Dwar iż-żurżieqa l-Kunsill inġhata parir mis-Sur Mario Mallia wkoll, biex jirranġa dik li hemm peress li hija b'saħħitha aktar min dawk li jinxtraw illum. Il-Kunsill qabel.



Kunsill Lokali Fontana

-
- 5.5 Is-Sindku qal li trid tinghata qoxra konkos ohra fuq il-bejt tal-garaxxijiet biex dan jitla għal livell meħtieġ biex jitpoġġew is-*safety carpets*. Il-Kunsill qabel ma dan kif ukoll li jingabu *samples* tat-tapiti.
- 5.6 Id-ditta Vella Falzon ma kellhomx biżżejjed madum u għalhekk bi qbil mal-kunsilliera inxtara madum simili mingħand id-ditta Newline.

6. Mistoqsijiet

- 6.1 Ma kienx hemm mistoqsijiet.

7. Approvazzjoni ta' Kontijiet

- 7.1 Ċedola ta' pagamenti annessa. Il-Membri lkoll qablu li jsiru l-pagamenti murija fiċ-Ċedola annessa.

8. Mozzjonijiet

- 8.1 Ma kienx hemm mozzjonijiet.

9. Materji Ohra

- 9.1 Ċempel u anke ġie il-Kunsill is-Sur Ġorġ Borg, il-persuna li l-Kunsill bagħtilha l-ittra biex jiċċekja ftit il-post li għandu fi Triq Ġhajn Tuta peress li jidher li hemm xi periklu għar-residenti tal-Fontana. Hu qal li dak il-post huwa propjeta ta' kemm il-persuna u dik n-nahha imsemmija ta' Triq Ġhajn Tuta hija ta' kuġintu. Huwa qal ukoll li infurmaha b'dan kollu u għalkemm mhux taht r-responsabilta` tiegħu, hu xorta waħda ha l-prekawzjonijiet meħtieġa u dan dejjem sa fejn setgħa. Apparti min hekk ipprova jidhol fil-parti li taqgħa taht r-responsabilta` tiegħu min Triq il-Ġhajn imma peress li bħalissa imħaffer minhabba x-xogħolijiet f'din it-Triq dan ma għandux access.
- 9.2 Saret l-applikazzjoni il-MEPA biex jiġġedded il-permess għat-tindif tal-Wied tax-Xlendi tal-Parti li tagħmel ma din il-Lokalita'.
- 9.3 Il-Kunsill irċieva ukoll il-permess mill-MEPA biex jinfetaħ il-bieb tax-xelter min Trejjet ix-Xagħri.
- 9.4 Is-Sindku ippropona li jsir kors tal-kompjuter u sar qbil mill-Kunsill li tintbagħat nota lir-residenti peress li hemm min qed jistaqsi għat-tagħlim tal-kompjuter.
- 9.5 Saret l-attivitá soċjo-kulturali fis-Sala tal-Komunita fejn ingħata "Ġieħ il-Fontana". Dan wara quddiesa ta' radd il-ħajr fil-knisja parrokkjali. Ha



Kunsill Lokali Fontana

-
- sehem il-grupp *D Cleffs* flimkien mal-kantanti mill-Fontana, Francesca u Gabriella Sciberras. Ir-rebbieh kien is-Sur Frankie Cammilleri, haddiem mill-Fontana fl-industrija tat-turizmu. Attendew is-Sindku u l-kunsillier Victor Cefai u Horace Micallef flimkien mal-Aġent Segretarju Eżekuttiv. Wara sar riċeviment ta' l-okkażjoni.
- 9.6 Inxtara kompjuter għall-użu fl-uffiċċju tal-Kunsill.
- 9.7 Saret il-laqgħa pubblika għar-residenti tal-Fontana fis-Sala tal-Komunita`. Attendew żewġ residenti. Kienu prezenti is-Sindku, l-Aġent Segretarju Eżekuttiv u l-Kunsillier is-Sur Horace Micallef.
- 9.8 Ġiet ippublikata u mqassma lir-residenti il-ħmistax il-ħarġa tal-fuljett "Tagħrif mill-Kunsill Tiegħek" u ġiet mqassma f'kull residenza tal-Fontana. Din ġiet preparata mis-Sindku u l-Aġent Segretarju Eżekuttiv.
- 9.9 Thabbret il-ħatra ta' Fr John Muscat bħala l-kappillan il-ġdid tal-Fontana. Il-Kunsill jawgura ħidma fejjieda lil kappillan il-ġdid u jirringrazzja lil kappillan Fr Joseph Bajada matul dawn l-aħħar tliet snin u nofs.
- 9.10 Tlestew ukoll min kollox it-toilets tas-Sala tal-Komunita. Kulma jonqos huwa li jitqabbd is-servizz tad-drenaġġ.
- 9.11 Is-Sindku attenda ukoll għal-laqgħa ta' kull xahar tal-Kumitat Reġjonali li saret fil-Banca Guratale.
- 9.12 Fl-aħħar tas-sena saret ħarġa ta' nofs ta' nhar f'Għawdex fejna kellna quddiesa fil-Bażilika tal-Għarb, wara żorna l-Mużew tal-istess parroċċa li nfetħ dan l-aħħar. Il-ħarġa intemmet b'cafe' u *snack* fil-lukanda Calypso. Attendew 46 persuna fosthom is-Sindku u l-kunsillier is-Sur Horace Micallef.

Il-laqgħa spiċċat fis-6.45p.m. u sar qbil li l-laqgħa li jmiss għandha ssir nhar it-28 ta' Frar 2013, fil-5.30p.m.

Louis Stefan Magrin
Aġent Segretarju Eżekuttiv

Saviour Borg
Sindku